



GONDWANA UNIVERSITY, GADCHIROLI

(Established by Government of Maharashtra Notification No. MISC -2007/(322/07) UNI -4 Dated 27th Sept. 2011 & Presently a State University governed by Maharashtra Public University Act, 2016 (Maharashtra Act No. VI of 2017)



National Service Scheme

Dr. Naresh M. Madavi
Director(I/c.)
Ph. No. - 8888204463

MIDC Road, Complex, GADCHIROLI - 442 605 (M.S)
web: www.unigug.org
Email: nssdsw.gug@gmail.com

पत्र क्र. No.GU/NSS/924/2020

Dt: 07/01/2020

प्रति,

मा. प्राचार्य/रासेयो कार्यक्रम अधिकारी,
संलग्नीत सर्व रासेयो महाविद्यालये,
गोंडवाना विद्यापीठ गडचिरोली.

विषय:-उत्कर्ष-२०१९-२०२० राज्यस्तरीय सामाजीक सांस्कृतीक स्पर्धेमध्ये सहभाग घेण्याकरीता विद्यापीठाची चमु निवडीकरीता दिनांक १४/०१/२०२० रोजी सकाळी १०.०० वाजता गोंडवाना विद्यापीठ सभागृहात निवड चाचणीमध्ये सहभाग घेण्यास विद्यार्थाना पाठविण्याबाबत.

संदर्भ:- रासेयो-२०१९/प्र.क्र १५५/साशी-७, दिनांक १२ डिसेंबर २०१९

महोदय/महोदया,

उपरोक्त संदर्भाकित विषयान्वये आपनास कळविण्यात येते कि, उत्कर्ष २०१९-२०२० राज्यस्तरीय सामाजीक सांस्कृतीक स्पर्धा दिनांक २८ जानेवारी ३१ जानेवारी २०२० या कालावधीत कवियत्री बहिणाबाई चौधरी उत्तर महाराष्ट्र विद्यापीठ जळगाव येथे आयोजित करण्यात येत आहे. सदर स्पर्धेत सहभाग घेण्यासाठी विद्यापीठ चमुची निवड करावयाची आहे. या मध्ये ०९ मुले ०९ मुली व ०१ कार्यक्रम अधिकारी(संघनायक) अशी विद्यापीठ संघाची निवड करावयाची आहे. या करीता दिनांक १४/०१/२०२० रोज मंगळवारला सकाळी १०.०० वाजता विद्यापीठ सभागृहामध्ये विद्यापीठस्तरीय निवड चाचणी शिबीर आयोजित करण्यात आलेले आहे.

करीता आपल्या महाविद्यालयातील स्वयंसेवक व स्वयंसेविका यांना निवड चाचणी मध्ये सहभाग घेण्यासाठी प्रोत्साहित करुन दिनांक १४/०१/२०२० रोजी सकाळी १०.०० वाजता विद्यापीठ सभागृहामध्ये उपस्थित राहण्याचे निर्देश देण्यात यावे. निवड चाचणी दरम्यान सहभागी विद्यार्थाना चहा व अल्पोपहाराची व्यवस्था करण्यात येणार असुन विद्यार्थांचा प्रवासखर्च रासेयो नियमित कार्यक्रम अनुदानातुन करावा.

धन्यवाद!

डॉ. नरेश मडावी

संचालक (प्र)

राष्ट्रीय सेवा योजना

गोंडवाना विद्यापीठ, गडचिरोली

सहपत्र : नियमावली.

महाराष्ट्र शासन

उच्च व तंत्र शिक्षण विभाग, मंत्रालय,

एल्फिन्स्टन तंत्र विद्यालय परिसर, 3 महापालिका मार्ग, धोबी तलाव, मुंबई-४०० ००१.

ई-मेल- nssrnantralaya@gmail.com

दूरध्वनी क्र. ०२२-२२६७९५६५.

क्रमांक: रासेयो-२०१९/प्र.क्र.१५५/साशि-७

दिनांक: १२ डिसेंबर, २०१९

प्रति,

कार्यक्रम समन्वयक.

सर्व कृषि / अकृषि / संस्कृत / मुक्त / आरोग्य विद्यापीठे.

+२ स्तर / व्यवसाय / तंत्रशिक्षण / संस्था.

विषय : सन २०१९-२० मधील उत्कर्ष सामाजिक सांस्कृतिक स्पर्धा सहभागाबाबत.

सन २०१९-२० या वर्षाच्या उत्कर्ष सामाजिक सांस्कृतिक स्पर्धा कवयित्री बहिणाबाई चौधरी उत्तर महाराष्ट्र विद्यापीठ, जळगाव येथे दि. २८ जानेवारी, २०२० ते दि. ३१ जानेवारी, २०२० मध्ये संपन्न होणार आहे.

उत्कर्ष स्पर्धांच्या पूर्वतयारीसाठी तसेच प्रवेशिकेसाठी उत्कर्ष नियमावलीची पुस्तिका सोबत जोडीत आहे.

दि. २८ जानेवारी, २०२० रोजी दुपारी २.०० वाजेपर्यंत कवयित्री बहिणाबाई चौधरी उत्तर महाराष्ट्र विद्यापीठ, जळगाव येथे मोहघावे, तसेच दि. ३१ जानेवारी, २०२० रोजी सध्याकाळी ४.०० वा. नंतर प्रस्थान करण्यात येईल.

उत्कर्ष स्पर्धांचा संध १९ जणांचा असेल. १९ मुले + ९ मुली + १ कार्यक्रम अधिकारी - संचालक (संघनायक) संघनायकाबरोबर गतवर्षीचे फिरते चषक सुयोग्य अवस्थेत पाठविणे बंधनकारक आहे.

उत्कर्ष नियमावलीनुसार संघाच्या परिपूर्वतेची पूर्तता करण्याची जबाबदारी कार्यक्रमा समन्वयकांची राहिल.

उत्कर्ष स्पर्धांदरम्यान उत्कृष्ट रासेयो कार्य प्रसिध्दी अहवाल पुरस्कार तसेच उत्कृष्ट रासेयो विद्यापीठ भित्तिचित्र स्पर्धेचे पुरस्कार देण्यात येतील.

उत्कर्ष स्पर्धांच्या निमित्ताने होणाऱ्या पथसंचलनासाठी खालील निकष निश्चित करण्यात आले आहेत.

अ) पथ संचलन - १) सुदृढ भारत (Fit India), २) स्वच्छता मोहिम

ब) चक्रत्व स्पर्धा - १) निर्भया किती वर्षे अत्याचार सहन करणार ?

क) निबंध स्पर्धा - १) पर्यावरण संरक्षणामध्ये राष्ट्रीय सेवा योजनेचे योगदान, २) खेड्यांच्या विकासासाठी राष्ट्रीय सेवा योजनेचे योगदान.

संपर्क : डॉ. पंकजकुमार शांताराम नत्रवरे, कार्यक्रम समन्वयक तथा संचालक, रासेयो, डॉ. ए.पी.जे.अब्दुल कलाम विद्यार्थी भवन, पहिला माळा, कवयित्री बहिणाबाई चौधरी उत्तर महाराष्ट्र विद्यापीठ, जळगाव.

ग्रमणध्वनी : ९४२३९०४८७२/ ९४२३९८५०७९ कार्यालय : दूरध्वनी: ०२५७-२२५७३४९/५०,

फॅक्स : ०२५७-२२५८४०३/४०६ ई-मेल : nss@ntmu.ac.in

सोबत: वरीलप्रमाणे.

(डॉ. अतुल सांबुके)

राज्य संपर्क अधिकारी / विशेष कार्य अधिकारी

सर्व कार्यक्रम समन्वयक,

उत्कर्ष सामाजिक सांस्कृतिक स्पर्धांसाठी आपल्या विद्यापीठाचा संघ पाठविण्यासाठी आपल्याला सूचित करत आहे. तसेच आपण या कालावधीत जळगाव येथे उपस्थित राहावे, अशी विनंती करतो.

C:\Users\Admin\Desktop\Pilla\Utkarsh २०१९-२० Letter & nota.docx

राष्ट्रीय सेवा योजना कक्ष
उच्च व तंत्र शिक्षण विभाग, मंत्रालय व
उत्कर्ष - अकरावी राज्यस्तरीय सामाजिक सांस्कृतिक स्पर्धा

नियमावली :-

1. प्रत्येक विद्यापीठ राष्ट्रीय सेवा योजनेतर्गत उत्कृष्ट स्वयंसेवकांची निवड चाचणी द्वारे संघ तयार करतील.
2. संघ संख्या 19 असेल, त्यात 9 स्वयंसेवक व 9 स्वयंसेविका व 1 कार्यक्रम अधिकारी यांचा समावेश असेल.
3. सहभागी संघास राष्ट्रीय सेवा योजनेची उद्दिष्टे माहित असावीत.
4. संघातील प्रत्येक स्वयंसेवक राष्ट्रीय सेवा योजनेतर्गत नोंदणीकृत असणे बंधनकारक राहिल व त्याचे वय स्पर्धेदरम्यान 25 वर्षे पूर्ण नसावे.
5. संघ पात्रतेची पूर्ण जबाबदारी संबंधित कार्यक्रम समन्वयक यांच्यावर राहिल.
6. सहभागी संघ आरोग्यदृष्ट्या सक्षम असेल याची खात्री करावी व सोबत डॉक्टरांनी प्रमाणित केलेले प्रमाणपत्र असावे.
7. सहभागी संघातील प्रत्येक स्पर्धकास पालक व तसेच प्राचार्यांच्या सही शिक्क्यासह सोबत जोडलेल्या नमुन्याप्रमाणे संमतीपत्र जोडणे बंधनकारक राहिल.
8. परीक्षकांनी दिलेले निर्णय सर्वांना बंधनकारक राहतील.
9. स्पर्धेसाठी कोणतेही प्रवेश मूल्य आकारले जाणार नाही.
10. सहभागी स्पर्धकांचा प्रवासखर्च विद्यापीठाने / महाविद्यालयाने प्रशासकीय खर्चातून करावा.
11. प्रत्येक स्पर्धकांचे महाविद्यालयाचे ओळखपत्र सोबत असावे.
12. राष्ट्रीय स्तरावरील सांस्कृतिक स्पर्धेत सहभागी होणाऱ्या विद्यार्थ्यांनी स्पर्धेत सहभागी होऊ नये.
13. ही स्पर्धा फक्त राष्ट्रीय सेवा योजना स्वयंसेवकांसाठी असेल.

उत्कर्ष राज्यस्तरीय सामाजिक सांस्कृतिक स्पर्धा सहा विभागात घेतली जाईल.

1) नृत्य : (DANCE)

संकल्पना नृत्य : (CREATIVE DANCE)

1. यामध्ये एका कलाकाराचा सहभाग असेल व कलाकृती सादर करताना 3 साथीदार सोबत असतील.
2. सहभागी कलाकार नृत्यातून आविष्कार सादर करेल. इतर साथीदार संगीत, संवाद व गाणे या माध्यमातून त्याला साथ देतील.
3. नृत्याचा कालावधी जास्तीत जास्त 7 मिनिटे असेल व 5 मिनिटानंतर सूचक घंटा वाजविली जाईल.(सादरीकरणाची किमान वेळ 5 मिनिटे असेल.)
4. संकल्पना नृत्याच्या माध्यमातून राष्ट्रीय सेवा योजनेच्या संकल्पनेवर आधारित विषयाचा संदेश प्राप्त होणे अपेक्षित आहे.

2) नाट्य : (THEATRE)

पथनाट्य :

1. नाट्यप्रकार पथनाट्य सादर केले जाईल.
2. पथनाटयामध्ये 4 ते 9 स्पर्धक भाग घेतील व त्यात साथीदार समाविष्ट असतील.

3. पथनाटयाचा कालावधी 10 मिनीटे असेल व 8 मिनिटानंतर सूचक घंटा वाजविण्यात येईल.
4. पथनाटयामध्ये संहिता स्वयंसेवकांनी लिहिलेली असल्यास त्यास विशेष प्राधान्य दिले जाईल.
5. पथनाटयामध्ये लेखी संहिता, संगीत, संवाद, दिग्दर्शकाचे नावे स्पर्धेपूर्वी आयोजक विद्यापीठास सादर करणे बंधनकारक राहिल.
6. या प्रकारात ध्वनी क्षेपकांचा वापर अपेक्षित नाही.

3) संगीत : (MUSIC)

(अ) (समूहगीत)

1. संगीत विभागात समूहगीत सादर केले जाईल.
2. या स्पर्धेत 6 कलाकार सहभाग घेतील व 3 साथीदार साथ देतील.
3. समूहगीत सादरीकरणाचा कालावधी 10 मिनीटे असेल व त्यात सलग 2 गीत सादर करणे अपेक्षित आहे.
4. त्यात 1 लोकगीत (Folk song) व दुसरे देशभक्तीपर (Patriotic) गीत असेल.
5. चित्रपटात सादर झालेले गीत स्पर्धेकरिता निवडू नये.
6. समूहगीत मराठी किंवा हिंदी भाषेत सादर करावे.

(ब) भारतीय लोक वाद्य :

1. स्पर्धेत एका विद्यापीठाचा एक स्पर्धक भाग घेऊ शकेल.
2. रंगमंचावर येणे, संगीत साहित्य लावणे इ.पूर्व तयारीसाठी 2 मिनिटे दिली जातील.
3. संगीत साथीदारांची संख्या जास्तीत जास्त दोन असावी.
4. सिनेगीतांना या कला प्रकारात सादरीकरणासाठी परवानगी नाही.
5. सादरीकरण गुणवत्ता, संगीत साथ व एकूण परिणाम यानुसार स्पर्धकास गुण दिले जातील.
6. सादरीकरणासाठी जास्तीत जास्त 10 मिनिटे दिली जातील व 8 मिनिटानंतर सूचक घंटा होईल.

(1) भारतीय लोककला- पोवाडा, भारुड, भजन इत्यादी.

1. सदर स्पर्धा प्रकारात महाराष्ट्रातील लोककला परंपरेच्या माध्यमातून विविध विषयांवर समाज जागृती करण्यासाठी वापरण्यात येणाऱ्या विविध लोककला सादर करणे अपेक्षित आहे. सदा.पोवाडा, भारुड, भजन, ओव्या इत्यादी.
2. सदर स्पर्धेत 1 स्पर्धक (मुलगा/मुलगी) भाग घेतील.
3. स्पर्धेचा कालावधी 5 मिनिटाचा असेल.
4. सदर स्पर्धेसाठी स्पर्धकास दोन साथीदार/सहाय्यकांचा वापर करता येईल.

4) ललितकला (FINE ART)

भिक्तीचित्र (POSTER COMPETITION) घोषवाक्यासह (SLOGAN)

1. सदर स्पर्धेत 2 स्पर्धक (1 मुलगा 1 मुलगी) सहभाग घेतील. म्हणजेच प्रत्येक विद्यापीठाच्या 2 प्रवेशिका असतील.
2. स्पर्धेचा कालावधी अडीच तास असेल.
3. स्पर्धेस लागणारा कागद आयोजक विद्यापीठ उपलब्ध करेल. परंतु इतर साहित्य (उदा.रंग, ब्रश इ.) स्पर्धक व संबंधित विद्यापीठाने आणावयाचे आहे.
4. स्पर्धेचा विषय स्पर्धा सुरु करताना दिला जाईल.
5. भिक्तीचित्राच्या मागील बाजूस स्पर्धकाचे नांव, विषय व विद्यापीठाचा कोड क्रमांक नमूद करावा.
6. भिक्तीचित्रात समर्पक घोषवाक्याचा समावेश असावा.

5) साहित्य : (LITERATURE)

(अ) निबंध

1. निबंध स्पर्धेत दोन स्पर्धक त्यात 1 मुलगा व 1 मुलगी सहभागी होणे बंधनकारक राहिल.
2. स्पर्धेचा कालावधी 2 तास असेल.
3. निबंधाचे 2 विषय संघप्रमुखाच्या बैठकीत पहिल्या दिवशी दिले जातील.
4. प्रत्येक संघाने 2 स्पर्धकाची तयारी करून एकेकाने एका विषयावर स्पर्धेच्या दिवशी व नियोजित वेळी निबंध लिहावयाचा आहे.
5. निबंधाचे माध्यम मराठी, इंग्रजी व हिंदी असेल.

ब) वक्तृत्व स्पर्धा :

1. वक्तृत्व स्पर्धेत 1 स्पर्धक (मुलगा किंवा मुलगी) सहभागी होणे बंधनकारक राहिल.
2. सहभागी स्पर्धकास सादरीकरणासाठी 5 मिनिटांचा कालावधी असेल व 3 मिनिटानंतर सूचकघंटा होईल.
3. स्पर्धेचे विषय संघ प्रमुखाच्या बैठकीत पहिल्या दिवशी जाहीर केला जाईल.
4. स्पर्धेदरम्यान जाहीर केलेल्या विषयावरील ठळक मुद्दे लेखी स्वरूपात पंचांना सादर करणे बंधनकारक राहिल.

क) कविता:

1. स्पर्धेत दोन स्पर्धक त्यात 1 मुलगा व 1 मुलगी सहभागी होणे बंधनकारक राहिल.
2. प्रत्येक संघाने 2 स्पर्धकाची तयारी करून एकेकाने एका विषयावर स्पर्धेच्या दिवशी व नियोजित वेळी कविता सादर आहे.
3. निबंधाचे माध्यम मराठी व हिंदी असेल.
4. सहभागी स्पर्धकास सादरीकरणासाठी 5 मिनिटांचा कालावधी असेल व 3 मिनिटानंतर सूचकघंटा होईल.
5. कवितेमध्ये नविन आशयाचा संदेश असावा.

6) छायाचित्रण स्पर्धा (Photography)

1. प्रत्येक सहभागी संघाने स्पर्धेच्या उद्घाटनापासून ते स्पर्धा संपेपर्यंतच्या कालावधीतील छायाचित्रे काढावीत.
2. त्यातून उत्कृष्ट 15 छायाचित्रे लघुमुद्रिका (सी.डी.) स्वरूपात सादर करावयाची आहे.
3. स्पर्धेसाठी लागणारा डिजिटल कॅमेरा सहभागी विद्यापीठाने आणावयाचा आहे.
4. संगणक व संबंधित सामुग्रीची व्यवस्था आयोजन विद्यापीठ करेल.

7) पथसंचलन :

पथसंचलन हे उद्घाटन सोहळ्यापूर्वी संपन्न होणे अपेक्षित आहे. उत्कर्ष हि स्पर्धा सामाजिक व सांस्कृतिक स्पर्धा असल्यामुळे सामाजिक समस्येवर आधारित रासेयो उपक्रमातील संबंधित संकल्पना देण्यात येईल. दिलेल्या विषयावर विविध प्रकारे वेशभुषा, रंगसंगती, चलचित्र, घोषवाक्य इ. माध्यमांचा वापर व्हावा. या पथसंचलन सुरुवातीला विद्यापीठाचा बॅनर असावा व त्या पाठोपाठ पथसंचलनाचा चमू असावा. विद्यापीठ अंतर्गत सहभागी सर्व स्पर्धक पथ संचलनात भाग घेणे अपेक्षित आहे. पथ संचलनाच्या गुणांचा सर्वसाधारण विजेते पद घोषित करताना विचार केला जाणार नाही. नाविन्यपूर्ण, उत्कृष्ट पथ संचलन चमूस फिरता चषक देण्यात येईल.

8) उत्कर्ष कार्य प्रसिध्दी अहवाल/स्पर्धा - (फ्लेक्स बॅनर) :

24 सप्टेंबर ते 2 ऑक्टोबर या सप्ताहामध्ये विद्यापीठाने आयोजित केलेल्या विविध उपक्रमांवर आधारित अहवाल तयार करणे अपेक्षित असून, तो अहवाल या स्पर्धेसाठी अपेक्षित आहे आणि या अहवालावर परिक्षकांमार्फत गुण तक्ता तयार करून सर्वोत्कृष्ट कार्य प्रसिध्दी अहवालास पुरस्कार दिला जातो. या गुणांचा सर्वसाधारण विजेत्या पदासाठी विचार केला जाणार नाही.

1. या स्पर्धेत सहभागी विद्यापीठांनी 1 x 1 मीटर या आकाराच्या फ्लेक्स भितीचित्र बनविणे अपेक्षित आहे.
2. या स्पर्धेसाठी प्रत्येक विद्यापीठांनी 2 फ्लेक्स आणणे अपेक्षित आहे.